

**പതിനാലാം കേരള നിയമസഭ
ഏഴാം സമ്മേളനം**

നക്ഷത്ര ചിഹ്നമിടാത്ത
ചോദ്യം നമ്പർ : 2238

16.08.2017-ൽ മറുപടിയ്ക്ക്

സഹകരണ മേഖലയുടെ ഉന്നമനം

ചോദ്യം

ശ്രീ. എ.എൻ. ഷംസീർ

മറുപടി

ശ്രീ. കടകംപള്ളി സുരേന്ദ്രൻ

(സഹകരണവും വിനോദസഞ്ചാരവും
ദേവസ്വവും വകുപ്പ് മന്ത്രി)

(എ) സഹകരണ മേഖലയുടെ ഉന്നമനത്തിനായി ഈ സർക്കാർ അധികാരത്തിൽ വന്നതിനുശേഷം എന്തൊക്കെ കാര്യങ്ങൾ ആണ് ചെയ്തിട്ടുള്ളത് എന്ന് വ്യക്തമാക്കുമോ;

(എ) ഈ സർക്കാർ അധികാരത്തിൽ വന്നതിനുശേഷം ചെയ്തിട്ടുള്ള കാര്യങ്ങൾ ചുവടെ ചേർക്കുന്നു:

വായ്പാമേഖല

1. കേരളാ സംസ്ഥാന സഹകരണ ബാങ്കും 14 ജില്ലാ സഹകരണ ബാങ്കുകളും സംയോജിപ്പിച്ച് കേരളാ ബാങ്ക് രൂപീകരിക്കുന്നത് സംബന്ധിച്ച് ബാങ്ക് ഐ.എ.എം ലെ പ്രൊഫസർ ശ്രീറാം ചെയർമാനായി അഞ്ച് അംഗ വിദഗ്ദ്ധ സമിതി സർക്കാരിലേയ്ക്ക് സമർപ്പിച്ച പഠന റിപ്പോർട്ടിന്റെ അടിസ്ഥാനത്തിൽ ബാങ്ക് രൂപീകരണത്തിനുള്ള ടാസ്ക് ഫോഴ്സിന്റെ പ്രവർത്തനം ആരംഭിച്ചു.

2. സഹകരണസംഘങ്ങൾ ബാങ്കുകളിലെ കുടിശ്ശിക/നിഷ്ക്രിയ ആസ്തി കുറയ്ക്കുന്നതിനും സഹകാരികൾക്ക് വായ്പാ ബാധ്യതയിൽ നിന്നും ഒഴിവാക്കുന്നതിനുമായി വിവിധ ഇളവുകളോടെ 2017 ഫെബ്രുവരി 1 മുതൽ മാർച്ച് 31 വരെയുള്ള കാലയളവിൽ “നവകേരളീയം കുടിശ്ശിക നിവാരണം 2017” എന്ന പദ്ധതി ആവിഷ്കരിച്ച് നടപ്പാക്കി. 2016 ഡിസംബർ മാസം വരെ കുടിശ്ശികയായുള്ള വായ്പകൾ ഈ പദ്ധതിയിൽ ഉൾപ്പെടുത്തിയിട്ടുണ്ട്.

3. 2016 ഡിസംബർ 10 മുതൽ 2017 ജനുവരി 31 വരെ നിക്ഷേപ സമാഹരണ യജ്ഞം നടത്തി.

4. 2016 ഡിസംബർ 10 മുതൽ 2017 ജനുവരി 10 വരെയുള്ള ഒരു മാസക്കാലം സഹകരണമേഖല സംരക്ഷണ ക്യാമ്പയിൻ സംഘടിപ്പിച്ചു. 2016

ഡിസംബർ	18	സഹകരണമേഖല
സംരക്ഷണ	ദിനമായി	ആചരിച്ചു
ക്യാമ്പയിന്റെ	ഭാഗമായി	സഹകാരികൾ
കേരളത്തിലെ	17,20,682	ഭവനങ്ങൾ
സന്ദർശിച്ചു.		

5. പ്രാഥമിക വായ്പാ സഹകരണ സംഘങ്ങളിൽ നിന്നും നൽകുന്ന വിവിധ വായ്പകളുടെ പരിധി വർദ്ധിപ്പിച്ചു. കൂടാതെ ഒരംഗത്തിന് നൽകാവുന്ന പരമാവധി വായ്പാ പരിധിയും വർദ്ധിപ്പിച്ചു.

ഉപഭോക്തൃ മേഖല

1. കൺസ്യൂമർ ഫെഡറേഷന്റെ ആഭിമുഖ്യത്തിൽ ഉപഭോക്തൃ മേഖലയിൽ താഴെ പറയുന്ന പ്രവർത്തനങ്ങളും നേട്ടങ്ങളും കൈവരിച്ചിട്ടുണ്ട്. 26.6.2016 മുതൽ 5.7.2016 വരെ 13 ഇനം നിത്യോപയോഗ സാധനങ്ങൾ സബ്സിഡി നിരക്കിൽ വിതരണം ചെയ്തുകൊണ്ട് “റംസാൻ വിപണി 2016” നടത്തി.

2. സഹകരണ സംഘങ്ങളുടെ കൂട്ടായ്മയിലൂടെ 2016 സെപ്റ്റംബർ 4 മുതൽ സെപ്റ്റംബർ 13 വരെ സഹകരണ ഓണ വിപണികൾ സംഘടിപ്പിച്ചു. ഇക്കാലയളവിൽ സംസ്ഥാനത്തൊട്ടാകെ 2012 ഓണ വിപണികൾ ആരംഭിച്ചു. 208 ത്രിവേണി സൂപ്പർ മാർക്കറ്റുകളിലും 19 മൊബൈൽ ത്രിവേണി വിൽപ്പനശാലകളിലും സബ്സിഡി സാധനങ്ങൾ ലഭ്യമാക്കി. സർക്കാർ നിശ്ചയിച്ച നിരക്കിൽ 13 ഇനങ്ങളും സബ്സിഡി ഇല്ലാതെ 26 ഇനങ്ങളുമാണ് വിൽപ്പന നടത്തിയത്. മാർക്കറ്റ് വിലയേക്കാൾ ഗണ്യമായ വിലക്കുറവിൽ ഇവ ഓണച്ചന്തകളിൽ ലഭ്യമാക്കി. ഗുണമേന്മയെക്കുറിച്ച് പരാതി ഇല്ലാതെ 15 ലക്ഷം ഉപഭോക്താക്കൾക്ക് 12061 ടൺ ഭക്ഷ്യ വസ്തുക്കളും (13 ഇനം സബ്സിഡി സാധനങ്ങൾ) ലഭ്യമാക്കി. ഇതുകൂടാതെ 26 ഇനം ഭക്ഷ്യ വസ്തുക്കൾ 15 ലക്ഷത്തോളം ജനങ്ങൾക്ക് 20 മുതൽ 70 ശതമാനം വരെ വിലക്കുറവിൽ എത്തിക്കാൻ കഴിഞ്ഞിട്ടുണ്ട്. ഓണം വിപണികളിലൂടെ 63.06 കോടി രൂപയുടെ വിൽപ്പന കൈവരിക്കുന്നതിനും, പൊതുജനങ്ങൾക്ക് 12 കോടി രൂപയുടെ വിലക്കുറവിന്റെ ആനുകൂല്യം ലഭ്യമാക്കുന്നതിനും

കഴിഞ്ഞിട്ടുണ്ട്. 2015 വർഷത്തെ അപേക്ഷിച്ച് ഓണച്ചന്തയുടെ വിൽപ്പനയിൽ 200 ശതമാനത്തിലേറെ വളർച്ച നേടാൻ കഴിഞ്ഞിട്ടുണ്ട്. കൂടാതെ “ക്രിസ്തുമസ് വിപണി 2016” ഉം സംഘടിപ്പിക്കുകയുണ്ടായി.

പട്ടികജാതി/പട്ടികവർഗ്ഗ സഹകരണ സംഘങ്ങൾ

പട്ടികജാതി/പട്ടികവർഗ്ഗ സഹകരണ സംഘങ്ങളുടെ വികസനത്തിനും പുനരുദ്ധാരണത്തിനുമായി 133 സംഘങ്ങളിലെ ജീവനക്കാർക്ക് മാനേജീരിയൽ സബ്സിഡിയായി 61.74 ലക്ഷം രൂപയും സംഘം പ്രവർത്തനസജ്ജമാക്കുന്നതിന് 67 സംഘങ്ങൾക്ക് 1.34 കോടി രൂപയും, സംഘങ്ങളെ പുനരുദ്ധരിക്കുന്നതിന് 39 സംഘങ്ങൾക്ക് 1.58 കോടി രൂപയും, സംഘം കെട്ടിടം പുനരുദ്ധരിക്കുന്നതിന് 74 സംഘങ്ങൾക്ക് 2.04 കോടി രൂപയും, പട്ടികവിഭാഗത്തിൽപ്പെട്ട അഭ്യസ്ത വിദ്യരായ യുവജനങ്ങൾക്ക് സ്വയം തൊഴിൽ കണ്ടെത്തുന്നതിനായി 2 സംഘങ്ങൾക്ക് 10 ലക്ഷം രൂപയും അനുവദിക്കുന്നതിനുള്ള നടപടി സ്വീകരിച്ചിട്ടുണ്ട്.

- 83 വനിത സഹകരണ സംഘങ്ങൾക്ക് 1.26 കോടി രൂപ ധനസഹായം അനുവദിച്ചു
- 8 ആശുപത്രി സഹകരണ സംഘങ്ങൾക്ക് 1.77 കോടി രൂപയും ഒരു ആശുപത്രി സംഘത്തിന് ആർ.ഐ.ഡി.എഫ് പദ്ധതി പ്രകാരം 9 കോടി രൂപയും ധനസഹായം അനുവദിച്ചു.
- 8 വിദ്യാഭ്യാസ സഹകരണ സംഘങ്ങൾക്ക് 6.89 കോടി രൂപ ധനസഹായം അനുവദിച്ചു.
- 29 പലവക സംഘങ്ങൾക്ക് 41 ലക്ഷം രൂപയും, 6 മോട്ടോർ ട്രാൻസ്പോർട്ട് സഹകരണ സംഘങ്ങൾക്ക് 27 ലക്ഷം രൂപയും, ഒരു ലേബർ കോൺട്രാക്ട് സഹകരണ സംഘത്തിന് 5 ലക്ഷം രൂപയും ധനസഹായം അനുവദിച്ചു.

- ഹൗസിംഗ് ഫെഡറേഷൻ സർക്കാർ ഓഹരി പങ്കാളിത്തം വർദ്ധിപ്പിക്കുന്നതിനായി 410 ലക്ഷം രൂപ അനുവദിച്ചു.
- കോ-ഓപ്പറേറ്റീവ് അക്കാഡമി ഓഫ് പ്രൊഫഷണൽ എഡ്യൂക്കേഷൻ (CAPE) പദ്ധതിയിനത്തിൽ 9.50 കോടി രൂപയും പദ്ധതിയേതരയിനത്തിൽ 2.00 കോടി രൂപയും ഉൾപ്പെടെ ആകെ 11.50 കോടി രൂപയുടെ ധനസഹായം അനുവദിച്ചു.
- നീതി സ്കീം പ്രകാരം 6.80 കോടി രൂപ അനുവദിച്ചു.
- 19 കൺസ്യൂമർ സഹകരണ സംഘങ്ങൾക്ക് 45,18,300/- രൂപ സർക്കാർ ഓഹരി, വായ്പ, സബ്സിഡി ഇനങ്ങളിലായി അനുവദിച്ചു.

കൺസ്യൂമർ ഫെഡിന്റെ പ്രവർത്തന നേട്ടങ്ങൾ

പ്രതിമാസ ഭരണചെലവ് 7.25 ശതമാനത്തിൽ നിന്നും 6.75 ശതമാനമായി കുറയ്ക്കുവാൻ കഴിഞ്ഞു. പ്രതിമാസ പലിശചെലവ് 6.50 കോടി രൂപയിൽ നിന്നും 3.45 കോടി രൂപയായി കുറയ്ക്കാനായി പ്രതിമാസ ശരാശരി വിൽപ്പന 152.50 കോടി രൂപയിൽ നിന്നും 162 കോടി രൂപയായി വർദ്ധിച്ചു. പ്രതിദിന വിറ്റുവരവ് 4 കോടിയിൽ നിന്നും 6 കോടി രൂപയായി വർദ്ധിച്ചു. പ്രതിമാസം 2.25 കോടി രൂപ നഷ്ടത്തിൽ നിന്നും 8 കോടി രൂപ ലാഭം നേടാൻ കഴിഞ്ഞു. 3.11.2016 ലെ കണക്കനുസരിച്ച് കൺസ്യൂമർ ഫെഡ് 27.13 കോടി രൂപ ലാഭത്തിലാണ്.

- ത്രിവേണി നോട്ട് ബുക്ക് ഗുണമേന്മയോടു കൂടി പരിഷ്കരിച്ച് പുറത്തിറക്കുന്നു. 37.96 ലക്ഷം ത്രിവേണി നോട്ടുബുക്കുകൾ ഈ വർഷം നിർമ്മിക്കുന്നു.
- കൺസ്യൂമർ ക്യാമ്പ് സിസ്റ്റം, ഇ-കോമേഴ്സ് പോർട്ടൽ എന്നിവ ആരംഭിക്കാനുദ്ദേശിക്കുന്നു.

- തൃശ്ശൂർ ജില്ലയിൽ ഐ.സി.ഡി.പി. രണ്ടാംഘട്ടം പദ്ധതി നടപ്പിലാക്കുന്നതാണ്. അഞ്ചു വർഷങ്ങളിലായി ആകെ 80.04 കോടി രൂപ ചെലവുള്ള പദ്ധതി ഈ വർഷം ആരംഭിക്കും. ഇതിനുള്ള ജീവനക്കാരെ നിയമിക്കുന്നതിനുള്ള നടപടികൾ സ്വീകരിച്ചുവരുന്നു.
- പത്തനംതിട്ട ജില്ലയിൽ ഐ.സി.ഡി.പി രണ്ടാം ഘട്ടം ആരംഭിക്കുന്നതിന് പത്തനംതിട്ട ജില്ലാ സഹകരണ ബാങ്ക് സമർപ്പിച്ച പ്രൊപ്പോസലിന്മേലുള്ള നടപടികൾ സ്വീകരിച്ചുവരുന്നു.
- സർക്കാരിന്റെ സാമൂഹ്യ സുരക്ഷാ പെൻഷൻ പദ്ധതി പ്രകാരമുള്ള 5 തരം പെൻഷനുകൾ സഹകരണ ബാങ്കുകൾ/സംഘങ്ങൾ വഴി ഗുണഭോക്താക്കളുടെ വീടുകളിൽ എത്തിച്ചു കൊടുക്കുന്ന പദ്ധതിയുടെ ഒന്നാം ഘട്ടം 2016 ആഗസ്റ്റ് സെപ്റ്റംബർ മാസങ്ങളിലായും, രണ്ടാം ഘട്ടം 2016 ഡിസംബർ, ജനുവരി മാസങ്ങളിലായും 2017 ഏപ്രിൽ മാസവും 2017 ജൂലൈ മാസങ്ങളിലായും വിജയകരമായി നടപ്പിലാക്കി.
- സഹകരണ ആഡിറ്റ് മാനുവൽ പരിഷ്കരണത്തിനുള്ള വർക്കിംഗ് ഗ്രൂപ്പ് പുനഃസംഘടിപ്പിച്ച് ആഡിറ്റ് മാനുവൽ പരിഷ്കരണവുമായി ബന്ധപ്പെട്ട പ്രവർത്തനങ്ങൾ വളരെ സജീവമായി നടന്നുവരുന്നു. ആദ്യപടിയായി കോർ-ബാങ്കിംഗ് സൊല്യൂഷൻസ് ഓഡിറ്റ് സംബന്ധിച്ച് മാനുവൽ ഈ വർഷം പ്രസിദ്ധീകരിക്കുന്നതാണ്.
- 2016-17 സാമ്പത്തിക വർഷം റിസ്ക് ഫണ്ട് പദ്ധതിയുടെ കോർപ്പസ് ഫണ്ടിലേക്ക് 6 കോടി രൂപ നൽകാൻ ഭരണാനുമതി നൽകിയിട്ടുണ്ട്.

- നെൽ കൃഷിക്ക് പരിശുദ്ധിത വായ്പ നൽകിയതിന്റെ ഭാഗമായി സഹകരണ സ്ഥാപനങ്ങൾക്ക് പലിശ സബ്സിഡി നൽകി.
- അർബൻ സഹകരണ ബാങ്കുകൾക്ക് ഓഹരിതുകയായി 22 ലക്ഷം രൂപ നൽകി.
- പരിശീലന പരിപാടികൾ സംഘടിപ്പിക്കുന്ന സഹകരണ മാനേജ്മെന്റ് സ്ഥാപനങ്ങൾക്ക് 66.63 ലക്ഷം രൂപ അനുവദിച്ചു.
- ഇക്കാലയളവിൽ സാഹിത്യ പ്രവർത്തക സഹകരണ സംഘം 399 പുതിയ പുസ്തകങ്ങൾ പ്രസിദ്ധീകരിച്ചു. 2017 ഏപ്രിൽ 26, 27, 28 തീയതികളിൽ പാലക്കാട് ജില്ലയിൽ വെച്ച് എസ്.പി.സി.എസ് ന്റെ നേതൃത്വത്തിൽ നാലാമത് ലൈബ്രറി കോൺഗ്രസ് സംഘടിപ്പിക്കുകയുണ്ടായി.


(ബി) ഈ സർക്കാർ അധികാരത്തിൽ വന്നതിനുശേഷം പ്രസ്തുത മേഖലയിലെ ജീവനക്കാരുടെ ആനുകൂല്യങ്ങൾ വർദ്ധിപ്പിച്ചിട്ടുണ്ടോ; ഉണ്ടെങ്കിൽ വിശദീകരിക്കാമോ?

(ബി)

1. ഉണ്ട്. സഹകരണ സംഘം ജീവനക്കാരുടെ ക്ഷാമബത്ത 1.7.2016 മുതൽ 7 ശതമാനവും, 1.1.2017 മുതൽ 4 ശതമാനവും വർദ്ധനവ് വരുത്തി സർക്കാർ ഉത്തരവ് പുറപ്പെടുവിച്ചിട്ടുണ്ട്.
2. സർക്കാരിന്റെ 4.8.2017 ലെ ജി.ഒ (എം.എസ്) നം. 28/2017/സഹ നമ്പർ ഉത്തരവ് പ്രകാരം കേരള സംസ്ഥാന സഹകരണ എംപ്ലോയീസ് വെൽഫെയർ ബോർഡിലെ അംഗങ്ങളായിട്ടുള്ള സഹകരണ സംഘം ജീവനക്കാർ സർവീസിലിരിക്കെ മരണ മടഞ്ഞാൽ ആശ്രിതർക്ക് മരണാനന്തരധനസഹായം 1.5 ലക്ഷം രൂപയിൽ നിന്നും 2.5 ലക്ഷം രൂപയായി വർദ്ധിപ്പിച്ചു. ജീവനക്കാർക്ക് നൽകി വരുന്ന ചികിത്സാ ധനസഹായപരിധിയായ 10,000/-, 15,000/-, 50,000/-, 75,000/- എന്നത് യഥാക്രമം 15,000/-, 25,000/-, 75,000/-, 1,25,000/- രൂപയായി വർദ്ധിപ്പിച്ചു. കൂടാതെ ബോർഡിൽ അംഗങ്ങളായ ജീവനക്കാരുടെ

ആശ്രിതരുടെ ചികിത്സയ്ക്ക് നൽകി വരുന്ന ധനസഹായം 25,000/- രൂപയിൽ നിന്നും 45,000/- രൂപയായി വർദ്ധിപ്പിച്ചു.

3. സർക്കാരിന്റെ 4.8.2017 ലെ ജി.ഒ (ആർ.റ്റി) 416/2017/സഹ. ഉത്തരവ് പ്രകാരം പ്രാഥമിക സഹകരണ സംഘം, സംസ്ഥാന/ജില്ലാ സഹകരണ ബാങ്ക് ജീവനക്കാരുടെ മിനിമം പെൻഷൻ യഥാക്രമം 1300/-, 2000/- ഉണ്ടായിരുന്നത് 3000/- രൂപയായി വർദ്ധിപ്പിച്ചു. പ്രാഥമിക സഹകരണ സംഘം ജീവനക്കാരുടെ മിനിമം ഫാമിലി പെൻഷൻ 1000/- രൂപയായിരുന്നത് 2000/- രൂപയായും സംസ്ഥാന ജില്ലാ സഹകരണ ബാങ്ക് ജീവനക്കാരുടെ മിനിമം ഫാമിലി പെൻഷൻ 1500/- രൂപയിൽ നിന്നും 2000/- രൂപയായും വർദ്ധിപ്പിച്ചു. സമാശ്വാസ പെൻഷൻ 1000/- രൂപയിൽ നിന്നും 1250/- രൂപയായി വർദ്ധിപ്പിച്ചു. പെൻഷൻകാരുടെ ക്ഷാമബത്ത 5 ശതമാനത്തിൽ നിന്നും 7 ശതമാനമായി വർദ്ധിപ്പിച്ചു.



സെക്ഷൻ ഓഫീസർ

k